

TEZAU LITURGIC
20 MAI
SF.NICODIM ATHONITUL

SLUJBA
SF.DOCTOR
FĂRĂ DE ARGINȚI
ȘI MUCENIC
TALALEU
DE LA
EDESA CILICIEI



ATENA, 2015



20 Μαΐου

Ἀκολουθία Μάρτυρος ΘΑΛΛΕΛΑΙΟΥ τοῦ Ἀναργύρου

Ποίημα ἁγ. Νικοδήμου τοῦ Ἀγιορείτου

ΕΝ Τῷ ΜΙΚΡῷ ΕΣΠΕΡΙΝῳ

Σημείωσις: Τροπάρια ἐρανισθέντα παρὰ Ἡλιοῦ τοῦπίκλην Βουσιναῖ, ἀπὸ τῶν ἐν τῷ Μηναίῳ Ἀκολουθίῳ τῶν Ἁγίων Μαρτύρων Χριστοφόρου καὶ Ἰσιδώρου.

Εἰς τὸ Κύριε, ἐκέκραξα ἰσθῶμεν στίχους δ' καὶ ψάλλομεν Στιχηρὰ Προσόμοια. Ἦχος α'. Των οὐρανίων ταγμάτων.

Τοῦ Θαλλελαίου τοὺς ἄθλους, δεῦτε τιμήσωμεν, δι' ὧν ἡμῖν πηγάζει ἡ ἀέναος χάρις, Χριστοῦ τοῦ Ζωοδότου· καὶ γὰρ κραταιῶς, τοὺς ἐχθροὺς τροπώσάμενος, κατὰ παθῶν καὶ δαιμόνων καὶ ὀδυνῶν, τὴν ἐξουσίαν ἐκομίσατο. (Δίς).

Ἡ τῶν λειψάνων σου κόνις, θαυμάτων βλύζει πηγᾶς, τῶν κεραυνῶν τὴν λύσιν, καὶ λοιμῶν καὶ κινδύνων, τὴν λύτρωσιν παρέχει· διό σε καὶ νῦν, Θαλλέλαιε πολυάθλε, ὁ σὸς λαὸς ἰκετεύει, ὅπως αἰεὶ, διασώζηται τῆς βλάβης αὐτῶν.

Σοῦ τὸ μνημόσυνον Μάρτυς, εὐωδιάζει τρανῶς, ἔαρινά ὡς ῥόδα, τὰ πολυάθλα πάθη, τῶν σῶν ἀγωνισμάτων, δι' ὧν ἀσθενεῖς, ἐμπαθεῖς τε καὶ

ἄρρωστοι, τὴν εὐρωσίαν πλουτοῦντες, ταῖς σαῖς
εὐχαῖς, ἀνυμνοῦσι τὸν δοτῆρα Χριστόν.

Δόξα. Καὶ νῦν. Τῆς ἑορτῆς.

Εἰς τὸν Στίχον, Στιχηρὰ Προσόμοια. Ἦχος δ΄.
Ἔδωκας σημείωσιν.

Ζήλω πυρπολούμενος, τῆς εὐσεβείας Θαλλέλαιε,
ὑπεισῆλθες τὸ στάδιον, θερμῶς τῆς ἀθλήσεως, καὶ
βραβεῖον νίκης, Μάρτυς ἀπηνέγκω, κατὰ τῆς πλάνης
διδαχαῖς, θεοφιλέσιν ὠραιζόμενος, Σταυροῦ δὲ
κρατυνόμενος, τῇ πανοπλίᾳ κατέβαλες, τὸν ἀλάστορα
τύραννον, νικηφόρος δεικνύμενος.

Μάστιξι ξέομενος, τῆς δερματίνης νεκρώσεως, τοὺς
χιτῶνας ἐνδέδυσαι, στολὴν ἀφθαρσίας δέ, καὶ
λαμπρὰν ἐσθήτα, περιβεβλημένος, θᾶπτον τῷ ξύλῳ τῆς
ζωῆς, ἀποκατέστης ζωὴν δρεψάμενος, τὴν ὄντως
ἀκατάλυτον, καὶ ἀτελεύτητον Ἐνδοξε, ἧς περ νῦν
ἐμφορούμενος, τοὺς ὑμνοῦντάς σε εὐφρανον.

Ὄντως ὑπερβέβηκε, τὰ τῶν Μαρτύρων
παλαίσματα, τῶν ἐπαίνων τὴν σύνθεσιν, καὶ λόγον καὶ
ἔννοιαν· οἱ στερροὶ γὰρ πύργοι, τῆς θεοσεβείας, σῶμα
θνητὸν καὶ παθητὸν, ὡς τὸ ἡμέτερον περικείμενοι,
πυρός τε κατετόλμησαν, καὶ τῶν πληγῶν
κατεφρόνησαν, ὡς ἐν σώματι πάσχοντες, ἀλλοτρίῳ οἱ
ἐνδοξοί.

Δόξα. Καὶ νῦν. Τῆς ἑορτῆς.

Νῦν ἀπολύεις, Τρισάγιον, τὸ Ἀπολυτίκιον ἐκ τοῦ
Μεγάλου Ἑσπερινοῦ καὶ Ἀπόλυσις.

ΕΝ ΤΩ ΜΕΓΑΛΩ ΕΣΠΕΡΙΝΩ

Μετὰ τὸν Προοιμιακὸν τὸ Μακάριος ἀνὴρ. Εἰς δὲ τὸ Κύριε, ἐκέκραξα ἰσιῶμεν στίχους σί' καὶ ψάλλομεν
Στιχηρὰ Προσόμοια.

Ἦχος δ'. Ἐδωκας σημείωσιν.

Ὅμβροις τῶν αἱμάτων σου, μεγαλομάρτυς
Θαλλέλαιε, ἀθεΐας τὴν κάμινον, ἐνθέως κατέσβεσας·
νῦν δὲ τῶν θαυμάτων, ρείθροις ἀπελαύνεις, πάθη
ποικίλα καὶ πιστοῖς, ῥῶσιν παρέχεις ἐν θείᾳ χάριτι·
διὸ τὴν θείαν μνήμην σου, περιχαρῶς ἐορτάζομεν,
καὶ τὴν κόνιν τοῦ σώματος, ἱερῶς προσπτυσσόμεθα.

Θαλλὸν σε κατάκαρπον, θείας ἐλαίας
γνωρίσαντες, ἀθλοφόρε Θαλλέλαιε, ἐλαίῳ τῶν πόνων
σου, καὶ τῶν ὑπὲρ φύσιν, θαυματουργημάτων,
ἰλαρυνόμεθα σαφῶς, τὸν ἐπὶ πάντων Θεὸν δοξάζοντες,
μεγάλως σε δοξάσαντα, ὑπὲρ Αὐτοῦ ὡς ἀθλήσαντα, καὶ
τῆς πλάνης τὸ φρύαγμα, παντελῶς ἀφανίσαντα.

Πελάγει ῥιπτούμενος, καὶ ταῖς σανίσιν
εἰλούμενος, καὶ εὐτόνως ξέομενος, μένεις
ἀταπείνωτος, τοῦ Χριστοῦ σε μάκαρ,
ἐπενδυναμοῦντος, ἀνδρειοτάτῳ λογισμῷ, πονηροτάτῳ
φθόνῳ μαχόμενος, Θαλλέλαιε μακάριε, τῶν
ἀσωμάτων ὁμότιμε, ἀθλοφόρων συνόμιλε, πρεσβευτὰ
τῶν ψυχῶν ἡμῶν.

Δεῦτε τὴν χαρμόσουνον, τοῦ Θαλλελαίου
πανήγυριν ἐορτάσατε σήμερον, ἐκ πόθου ἢ σύμπασα,
χορεῖα Ἁγίων, Ἀγγέλων τὰ πλήθη, καὶ τῶν Μαρτύρων
ὁ χορὸς, τῶν Ἀναργύρων τὸ θεῖον ἄθροισμα, Προφηταὶ

καὶ Ἀπόστολοι, καὶ τῶν Δικαίων τὰ πνεύματα, ὡς Χριστὸν καταγγείλαντος, καὶ στερρῶς ἐναθλήσαντος.

Ἔτερα Στιχηρὰ Προσόμοια. Ἦχος δ'. Ὡς γενναῖον ἐν Μάρτυσιν.

Οὐδὲ θῆρες ἀτίθασοι, οὐδὲ πόντου κατάρριψις, οὐδ' ἄλλη τις βάσανός σε κατίσχυσε, τῆς πρὸς Χριστὸν ἀγαπήσεως χωρίσαι Θαλλέλαιε, οὐ τὸ πῦρ τῶν πειρασμῶν, οὐ λιμὸς, οὐδὲ μάχαιρα, οὐδὲ θάνατος· διὰ τοῦτο τῆς νίκης τὸ βραβεῖον, ἀνεδήσω καὶ τὴν χάριν, τῶν ἰαμάτων ἀπειλήφας.

Πιανθεῖσα σοῖς αἵμασιν, ἡ γῆ Μάρτυς Θαλλέλαιε, φυτὸν ἀνεβλάστησε ἀμαράντινον, ὅπερ ποικίλα νοσήματα, καὶ πάθη ἀνίατα, ἰατρεύει θαυμαστῶς, τῶν πιστῶς προστρεχόντων σοι, ἀξιάγαστε, καὶ τὴν θείαν σου μνήμην καὶ φωσφόρον, ἐκτελούντων ἐτησίως, μετ' εὐλαβείας καὶ πίστεως.

Θεοδώρου ὠμότητα, τὴν δεινὴν καὶ ἀπάνθρωπον, λογισμῷ θεόφρονι ἐμυκτήρισας καὶ ἀνδρικῶς ἀνεκήρυξας, Χριστὸν ἓνα Κύριον, καταλλήλως ταῖς δυσί, φύσει γνωριζόμενον, Ὅν ἰκέτευε, ἐκ φθορᾶς καὶ κινδύνων λυτρωθῆναι, τοὺς ἐν πίστει ἐκτελοῦντας τὴν ἀεισέβαστον μνήμην σου.

Τῶν πιστῶν ἡ ὁμήγουρις, πανταχόθεν συνέδραμεν, ἐν τῇ θείᾳ μνήμῃ σου, ᾧ Θαλλέλαιε, τῶν τῆς ψυχῆς καὶ τοῦ σώματος, παθῶν ἀπολύτρωσιν ἰκετεύουσα λαβεῖν, καὶ πταισμάτων καὶ θλίψεων, ὅθεν Ἄγιε, τῷ

συνήθει σου χρώμενος ἔλεει ἀποπλήρου τὰς αἰτήσεις,
τῶν εὐσεβῶς προσιόντων σοι.

Δόξα. Ἦχος πλ. β΄.

Δεῦτε φιλομαρτύρων συστήματα, πανταχόθεν
συνδραμόντα, τὴν σεβάσιμον πανήγυριν, τοῦ
Ἀναργύρου ἑορτάσωμεν· σήμερον γὰρ Ἄγγελοι
πανηγυρίζουσι τὴν σεπτὴν αὐτοῦ ἄθλησιν, καὶ ἡμᾶς
συγκαλοῦσι πρὸς εὐωχίαν τῶν λαμπρῶν ἀγώνων
αὐτοῦ, ἄσματικοῖς ἐγκωμίοις βοῆσαι πρὸς αὐτόν·
Χαίροις Θαλλέλαιε πάνσοφε, τῆς εὐσεβείας
λαμπρότατε ὑπέρμαχε, καὶ τῆς ἀσεβείας καθαιρέτα
ἀκρότατε· Χαίροις ὁ δοξάσας Χριστὸν τοῖς ἀθλητικοῖς
σου καμάτοις, καὶ τὴν χάριν τῶν ἰάσεων, παρ' Αὐτοῦ
κομισάμενος· Χαίροις τῶν ἀσθενούντων ὁ ἰατρός, καὶ
τῶν ἐν ἀνάγκαις θερμότατος προστάτης· πάρεσο
μέσον ἡμῶν ἀοράτως, καὶ πρέσβευε πρὸς Κύριον,
ἐλεηθῆναι τὰς ψυχὰς ἡμῶν.

Καὶ νῦν. Τῆς Ἑορτῆς. Ἦ τὸ Θεοτοκίον.

Τίς μὴ μακαρίσει Σε, Παναγία Παρθένε; τίς μὴ
ἀνυμνήσει Σου, τὸν ἀλόχευτον τόκον; ὁ γὰρ ἀχρόνως
ἐκ Πατρός, ἐκλάμπας Υἱὸς μονογενῆς, ὁ αὐτὸς ἐκ Σοῦ
τῆς ἀγνῆς προῆλθεν, ἀφράστως σαρκωθείς, φύσει
Θεὸς ὑπάρχων, καὶ φύσει γενόμενος ἄνθρωπος δι'
ἡμᾶς· οὐκ εἰς δυάδα προσώπων τεμνόμενος, ἀλλ' ἐν
δυάδι φύσεων, ἀσυγχύτως γνωριζόμενος. Αὐτὸν
ἰκέτευε, σεμνὴ Παμμακάριστε, ἐλεηθῆναι τὰς ψυχὰς
ἡμῶν.

Εἵσοδος, Φῶς ἰλαρόν, τὸ Προκείμενον τῆς ἡμέρας καὶ τὰ Ἀναγνώσματα. (Ζήτηι τῆ κγ' Ἀπριλίου, τοῦ Ἁγίου Γεωργίου τοῦ Τροπαιοφόρου).

Προφητείας Ἡσαΐου τὸ Ἀνάγνωσμα (μγ' 9-14).

Τάδε λέγει Κύριος. Πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα ἐν αὐτοῖς; ἢ τὰ ἐξ ἀρχῆς, τίς ἀκουσὰ ποιήσει ὑμῖν; Ἀγαγέτωσαν τοὺς μάρτυρας αὐτῶν καὶ δικαιωθήτωσαν, καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς Κύριος ὁ Θεός, καὶ ὁ παῖς, ὃν ἐξελεξάμην· ἵνα γνῶτε, καὶ πιστεύσητε, καὶ συνῆτε, ὅτι ἐγὼ εἰμι. Ἐμπροσθέν μου οὐκ ἐγένετο ἄλλος Θεός, καὶ μετ' ἐμέ οὐκ ἔσται. Ἐγὼ εἰμι ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνείδισα, καὶ οὐκ ἦν ἐν ὑμῖν ἀλλότριος. Ὑμεῖς ἐμοὶ μάρτυρες, καὶ ἐγὼ Κύριος ὁ Θεός· ὅτι ἀπ' ἀρχῆς ἐγὼ εἰμι, καὶ οὐκ ἔστιν ὁ ἐκ τῶν χειρῶν μου ἐξαιρούμενος. Ποιήσω, καὶ τίς ἀποστρέψει αὐτό; Οὕτω λέγει Κύριος ὁ Θεός, ὁ λυτρούμενος ἡμᾶς, ὁ Ἅγιος Ἰσραὴλ.

Σοφίας Σολομῶντος τὸ Ἀνάγνωσμα (γ' 1-9).

Δικαίων ψυχαὶ ἐν χειρὶ Θεοῦ, καὶ οὐ μὴ ἄφηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἢ ἔξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα

εὐεργετηθήσονται· ὅτι ὁ Θεὸς ἐπέειρασεν αὐτούς, καὶ εὗρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμπουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Σοφίας Σολομῶντος τὸ Ἀνάγνωσμα (ε' 15-23, στ' 1-3)

Δίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντὶς αὐτῶν παρὰ Ὑψίστῳ. Διὰ τοῦτο λήφονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου· ὅτι τῇ δεξιᾷ αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν. Λήφεται πανοπλίαν τὸν ζῆλον αὐτοῦ καὶ ὀπλοποιήσει τὴν κτίσιν εἰς ἄμυναν ἐχθρῶν. Ἐνδύσεται θώρακα δικαιοσύνης καὶ περιθήσεται κόρυθα κρίσιν ἀνυπόκριτον. Λήφεται ἀσπίδα ἀκαταμάχητον, ὁσιότητα· ὄξυνεῖ δὲ ἀπότομον ὄργην εἰς ῥομφαίαν. Συνεκπολεμήσει αὐτῷ ὁ κόσμος ἐπὶ τοὺς παράφρονάς· πορεύσονται εὐστοχοὶ βολίδες ἀστραπῶν, καὶ ὡς ἀπὸ εὐκύκλου τόξου, τῶν νεφῶν, ἐπὶ σκοπὸν ἀλοῦνται, καὶ ἐκ πετροβόλου θυμοῦ πλήρεις ῥιφήσονται χάλαζαι. Ἀγανακτήσει κατ' αὐτῶν

ὕδωρ θαλάσσης· ποταμοὶ δὲ συγκλύσουσιν ἀποτόμως. Ἀντιστήσεται αὐτοῖς πνεῦμα δυνάμεως, καὶ ὡς λαῖλαψ ἐκλικμήσει αὐτούς, καὶ ἐρημώσει πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν, Βασιλεῖς, καὶ σύνετε· μάθετε Δικασταὶ περάτων γῆς· ἐνώτισασθε οἱ κρατοῦντες πλήθους, καὶ γεγαυρωμένοι ἐπὶ ὄχλοις ἐθνῶν· ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.

Εἰς τὴν Λιτὴν, Ἰδιόμελα. Ἦχος α΄.

Σήμερον ἔαρ νοητόν, τῷ αἰσθητῷ ἔαρι, συνεξέλαμψεν ἡμῖν, τοῦ Ἀθλοφόρου ἡ ἐτήσιος μνήμη, τῆ τῶν πολυχρόων ἀνθέων εὐώδει φυῆ, τὰ κροκκοβαφῆ καὶ εὐωδέστατα ρόδα, τῆς ὑπὲρ Χριστοῦ ἀθλήσεως, τὴν τῶν μουσικῶν ὀρνίθων γλυκεῖα ὄδῆν, τὰ τῆς πανηγύρεως αὐτοῦ μελισταγῆ καὶ θεοκράτητα ἄσματα· τῆ τῆς ἡλιακῆς ἀκτῖνος χρυσοειδεῖ προσβολῆ, ἡ τῶν θαυμάτων αὐτοῦ λαμπρότητος, καὶ τῆ τοῦ καθαροῦ ἀέρος ἡσύχῳ πνοῆ, αἱ ζεφύριαι αὔραι τῶν αὐτοῦ ἰαμάτων, ἀναψύχουσαι τοὺς ἐν νόσοις λιποθυμοῦντας. Διὸ τοῦ διπλοῦ ἔαρος ταῖς χάρισι, τὰς τοῦ σώματος καὶ ψυχῆς αἰσθήσεις ἐστιώμενοι, συμφώνως βοήσωμεν. Ἀναργύρων κλέος Θαλλέλαιε, ἀξίωσον ἡμᾶς καὶ τοῦ ἐν οὐρανοῖς ἔαρος ἀπολαῦσαι, ταῖς πρὸς Κύριον πρεσβείαις σου.

Ὁ αὐτός.

Στρατιώτης ἀήττητος, καὶ Ἀθλητῆς γενναιότατος ἀνεδείχθης τοῦ Χριστοῦ μακάριε, τὸν ἀγῶνα τὸν καλὸν ἀγωνισάμενος, καὶ τὸν δρόμον τοῦ μαρτυρίου καλῶς ἐκτελέσας· ὅθεν καὶ τὸν στέφανον τῆς δικαιοσύνης Χριστὸς σοι ἠτοίμασεν, ὁ σῶζων τὰς ψυχὰς ἡμῶν.

Ἦχος β΄.

Τὴν χάριν εἰληφότα σε τῶν ἰαμάτων, γνωρίσαι θέλων τοῖς ἀνθρώποις, ὁ Κύριος, φυτὸν ἀναβλαστῆσαι πεποίηκεν, ἐν ᾧ τόπω ἡ ἱερά σου ἐτμήθη κεφαλή, Θαλλέλαιε ἀήττητε, παντοίων νοσημάτων ἀλεξίκακον φάρμακον· δι' οὗ τυφλοῖς τὸ βλέπειν, κωφοῖς τὸ ἀκούειν, καὶ κωλοῖς τὸ βηματίζειν, παραδόξως χαρίζη· δαίμονας ἀπελαύνεις, καὶ πάθη ποικίλα θεραπεύεις, τῇ ἐπικλήσει τοῦ ὀνόματος Χριστοῦ τοῦ Θεοῦ, ᾧ καὶ πρεσβεύεις ἀδιαλείπτως σωθῆναι τὰς ψυχὰς ἡμῶν.

Ἦχος δ΄.

Τὴν πανοπλίαν τοῦ Σταυροῦ σεαυτῷ περιβαλλόμενος, καὶ ὡς θώρακα τὴν πίστιν ἀνδρικῶς περιφραζάμενος, καίρων πρὸς τὴν ἄθλησιν ἀπεδύσω. Ἐν ἧ τῶν εἰδώλων καταργήσας τὴν δύναμιν, τῶν τυράννων κατέβαλες τὸ φρύαγμα, καὶ τὸν Χριστὸν Θεὸν ἀληθῆ, καὶ δημιουργὸν τοῦ παντὸς ἀνεκήρυξας· ὅθεν καὶ πρὸς αἰωνίους μονὰς στεφηφόρος ἀνέδραμες, πρεσβεύων πάντοτε σωθῆναι τὰς ψυχὰς ἡμῶν.

Δόξα. Ἦχος πλ. α΄.

Κρουνὸς ἰαμάτων ἄφθονος, τὸ σὸν ἀνεδείχθη ἀνακτόριον, καὶ Σιλῶαμ δεύτερος, τοῖς πᾶσιν ὁ ναὸς σου γνωρίζεται, πλημμυρῶν ἀενάως τοῖς πιστοῖς τὰ ἰάματα· τίς γὰρ προστρέχων τούτῳ ἐκ πίστεως, οὐ λαμβάνει ταχέως τὴν ἴασιν; Ἦ τίς προσπίπτων μετὰ δακρύων τὴν λύσιν τῶν παθημάτων οὐ κομίζεται; Διὰ τοῦτο ἰατῆρα καὶ σωτῆρα πάντων ἡμῶν, καταχρέως ἐπιγραφόμενοι, συμφώνως βοῶμέν σοι· Θαλλέλαιε μακάριε, ὡς τῇ Ἁγίᾳ Τριάδι παριστάμενος, πρέσβευε ὑπὲρ ἡμῶν, τῶν γηθοσύνως ἑορταζόντων, τὴν ἱεράν σου πανήγυριν.

Καὶ νῦν. Τῆς ἑορτῆς. Ἦ τὸ Θεοτοκίον.

Μακαρίζομέν Σε Θεοτόκε Παρθένε, καὶ δοξάζομέν Σε οἱ πιστοὶ κατὰ χρέος, τὴν πόλιν τὴν ἄσειστον, τὸ τεῖχος τὸ ἄρρηκτον, τὴν ἀρραγῆ προστασίαν, καὶ καταφυγὴν τῶν ψυχῶν ἡμῶν.

Εἰς τὸν Στίχον, Στιχηρὰ Προσόμοια. Ἦχος πλ. α΄.
Χαίροις ἀσκητικῶν.

Χαίροις, τῶν Ἀναργύρων Χριστοῦ, ἄστρον λαμπρότατον Θαλέλλαιε ἔνδοξε, θαυμάτων ἠδὺς χειμάρρους, ὁ χειρουργὸς τῶν παθῶν, ψυχῶν καὶ σωμάτων ἐμπειρότατος· ἢ κρήνη ἢ βρύουσα, ἰαμάτων γλυκύρροα, ρεῖθρα τοῖς πίσει, τῷ ναῷ σου προσφεύγουσι, καὶ γεραίρουσι, μετὰ πόθου τὴν μνήμην σου· θαλλὸς ὁ εὐθαλλέστατος, ἐλαίας τῆς χάριτος, ἄνθος ἀμάραντον πνέον, τὴν εὐωδίαν τὴν

ἄρρητον· Χριστὸν ἐκδυσώπει ταῖς ψυχαῖς ἡμῶν δοθῆναι τὸ μέγα ἔλεος.

Στίχ. Θαυμαστὸς ὁ Θεὸς ἐν τοῖς Ἁγίοις Αὐτοῦ.

Χαίροις, ὁ μαργαρίτης Χριστοῦ, ὁ ποθεινὸς καὶ διαυγῆς καὶ πολύτιμος· τὸ ρόδον τὸ βεβαμμένον, τῶν σῶν αἱμάτων ῥοαῖς, ἀνθῆσαν ἐν κήπῳ τῆς ἀθλήσεως· ἀκέστωρ πανάριστος, ἰατρὸς μυσικώτατος, τὰς ἀνηκέστους, ἀλγηδόνας ἰώμενος, Θείου Πνεύματος, ἐπιστήμη καὶ χάριτι· ὄρπηξ ἀειθαλέστατος, Μαρτύρων Θαλλέλαιε, νήσου τῆς Νάξου προστάτης, τῆς Ἐκκλησίας ἀγλάϊσμα· Χριστὸν ἐκδυσώπει ταῖς ψυχαῖς ἡμῶν δοθῆναι τὸ μέγα ἔλεος.

Στίχ. Τοῖς Ἁγίοις τοῖς ἐν τῇ γῆ Αὐτοῦ ἐθαυμάστωσεν ὁ Κύριος.

Χαίροις, ὁ στρατιώτης Χριστοῦ, τοῦ οὐρανοῦ Βασιλέως Θαλλέλαιε, ὁ πύργος τῆς εὐσεβείας, τῶν ἐν ἀνάγκαις φρουρὸς, ὁ στερρὸς ὀπλίτης καὶ ἀήττητος· τῆς πίστεως πρόβολος, καὶ πιστῶν φύλαξ ἄριστος, ὁ τὰς ἰάσεις ἀναργύρως ποιούμενος, τοῖς προστρέχουσι, τῷ τεμένει σου πάντοτε. Πρέσβυς ὁ προθυμώτατος, τῶν πίστει τιμώντων σου, τὴν παναοίδιμον μνήμην, ἡ καρμονὴ τῶν ἐν θλίψεσι· Χριστὸν ἐκδυσώπει ταῖς ψυχαῖς ἡμῶν δοθῆναι τὸ μέγα ἔλεος.

Δόξα. Ἦχος πλ. β΄.

Σήμερον ἡμῖν, ἡ λαμπρὰ πανήγυρις ἐπεδήμησε τοῦ Ἀναργύρου Θαλλελαίου· εὐωχηθῶμεν οὖν φιλέορτοι πνευματικῶς ἐν αὐτῇ, ὡς ἐν θεοπρεπεῖ πανδαισίᾳ, κατατρυφῶντες τῶν ἀγώνων αὐτοῦ, ὑπὲρ ὧν

ἐν οὐρανοῖς μετ' Ἀγγέλων ἀγάλλεται, τῇ ἀπροσίτῳ δόξῃ τοῦ Θεοῦ ἡμῶν ἐλλαμπόμενος, καὶ τὴν χάριν τῶν ἰαμάτων δασιλῶς ἀρυόμενοι, ἦν ἄνωθεν ἀντικαταπέμπει πλουσίαν, τοῖς ἐκ πόθου αὐτὸν γεραίρουσι καὶ πρεσβεύει ἐκτενῶς τῷ Κυρίῳ, σωθῆναι τὰς ψυχὰς ἡμῶν.

Καὶ νῦν. Τῆς ἐορτῆς. Ἦ τὸ Θεοτοκίον.

Θεοτόκε, Σὺ εἶ ἡ ἄμπελος ἡ ἀληθινή, ἡ βλαστήσασα τὸν καρπὸν τῆς ζωῆς· Σὲ ἱκετεύομεν, πρέσβευε Δέσποινα, μετὰ τῶν Ἀποστόλων, καὶ πάντων τῶν Ἁγίων, ἐλεηθῆναι τὰς ψυχὰς ἡμῶν.

Νῦν ἀπολύεις, Τρισάγιον καὶ τὸ Ἀπολυτίκιον. Ἦχος γ'.

Ἀθλοφόρε Ἅγιε καὶ ἰαματικὲ Θαλλέλαιε, πρέσβευε τῷ ἐλεήμονι Θεῷ, ἵνα παισμάτων ἄφρῃσιν παράσχη ταῖς ψυχαῖς ἡμῶν.

Ἔτερον. Ἦχος α'. Τῆς ἐρήμου πολίτης.

Μαρτυρίου ἀνύσας τὸν ἀγῶνα Θαλλέλαιε, ἥσχυνας εἰδώλων τὴν πλάνην, τῇ γενναίᾳ ἀθλήσει σου· καὶ ὄφθης ἰαμάτων θησαυρός, παρέχων τὰς ἰάσεις δωρεάν, τοῖς προστρέχουσιν ἐν πίστει τῷ σῷ ναῷ, καὶ πόθῳ ἀνακράζουσι· δόξα τῷ δεδωκότι σοὶ ἰσχύν, δόξα τῷ σὲ θαυμαστώσαντι, δόξα τῷ ἐνεργοῦντι διὰ σοῦ πᾶσιν ἰάματα.

Ἀπόλυσις.

ΕΙΣ ΤΟΝ ΟΡΘΡΟΝ

Μετὰ τὴν α΄ Στιχολογίαν, Κάθισμα. Ἦχος α΄. Τὸν τάφον Σου, Σωτήρ.

Τυράννου τὰς ὀρμὰς, καταισχύνας γενναίως, εἰς βάθη ψαλμικῶς, τῆς θαλάσσης ἐρρίφης, κακεῖθεν θεία χάριτι, λευκοφόρος ἀνέδραμες, θαῦμα ἅπασιν τοῖς ἀπιστοῦσι δεικνύων, τὴν δὲ ἴασιν, τῶν νοσημάτων παρέχων, ἡμῖν τοῖς τιμῶσί σε.

Δόξα. Τὸ αὐτό. Καὶ νῦν. Τῆς ἑορτῆς. Ἦ τὸ Θεοτοκίον.

Μαρία ἢ τὰς τρεῖς ἀνηκούστους ἐνώσεις, ἐνώσασα φρικτῶς, παρθενίαν καὶ τόκον, Θεὸν καὶ τὸν ἄνθρωπον, πίστιν τε καὶ πιστεύουσαν, τοῖς ξενίζουσι τούτοις καρδίαν ἀνθρώπου· ἡμᾶς ἔνωσον, τῇ τοῦ Υἱοῦ Σου ἀγάπῃ, καὶ σῶσον Πανύμνητε.

Μετὰ τὴν β΄ Στιχολογίαν, Κάθισμα. Ἦχος δ΄. Κατεπλάγη Ἰωσήφ.

Τὸν ἀστέρα τὸν λαμπρὸν, τῆς Ἐκκλησίας τοῦ Χριστοῦ, τὸν αὐγάζοντα ἡμᾶς, ταῖς τῶν θαυμάτων ἀστραπαῖς, μελωδικῶς εὐφημήσωμεν γεγηθότες· ὑπάρχων γὰρ αἰεὶ, θαυματουργὸς ἰατρός, τὰς νόσους τῶν ψυχῶν καὶ τῶν σωμάτων ἡμῶν, ἀποδιώκει χάριτι θεία, καὶ ἀγλαΐζει τοὺς κρᾶζοντας· πάρεσο Μάρτυς, τοῖς ἐν ἀνάγκαις, βοηθὸς ἀπροσημάχητος.

Δόξα. Τὸ αὐτό. Καὶ νῦν. Τῆς ἑορτῆς. Ἦ τὸ Θεοτοκίον.

Τὸ μυστήριον Ἀγνή, τῆς Σῆς λοχείας τὸ φρικτόν, οἱ Προφήται τοῦ Θεοῦ, πόρρωθεν βλέποντες σαφῶς, προφητικοῖς ὀφθαλμοῖς ἀνεκήρυττον, Σὲ ῥάβδον Ἀαρὼν τε καὶ τράπεζαν· καὶ ὄρος νοητόν τε καὶ κλίμακα· καὶ θυγατέρα κράζουσι τοῦ Βασιλέως· καὶ κιβωτὸν ἀγιάσματος, καὶ πύλην ἄλλος, Σὲ ὀνομάζει, καὶ σκηνὴν θεοκόσμητον.

Μετὰ τὸν Πολυέλεον, Κάθισμα. Ἦχος πλ. δ΄. Τὴν Σοφίαν καὶ Λόγον.

Εὐσεβεία τῷ ζήλῳ πυρακτωθεῖς, ὡς Ἡλίας τῷ πάλαι τῶν δυσεβῶν, ἔθραυσας φρυάγματα, καὶ Χριστὸν ἀνεκήρυξας, δημιουργὸν τῶν ὄλων, καὶ κτίστην καὶ Κύριον, σὺν τῷ Πατρὶ τε ὄντα καὶ Πνεύματι σύνθρονον· ὅθεν ἐπαξίως ἀμοιβὴν ἐκομίσω, ἰᾶσθαι νοσήματα, τῶν πιστῶς προστρέχόντων σοι, Ἀθλοφόρε Θαλλέλαιε· πρέσβευε Χριστῷ τῷ Θεῷ, τῶν παισμάτων ἄφρῃσι δωρήσασθαι, τοῖς ἑορτάζουσι πόθῳ, τὴν ἀγίαν μνήμην σου.

Δόξα. Τὸ αὐτό. Καὶ νῦν. Τῆς ἑορτῆς. Ἦ τὸ Θεοτοκίον.

Ἀμελῶς τὴν ζωὴν μου διαγαγών, καὶ ἐλέους ἐλπίδα μὴ ἐσχηκώς, εἰς βυθὸν ὁ ἄθλιος, ἀπογνώσεως ἤγγισα, ἀλλὰ τῷ Σῷ ἐλέει, θαρρήσας προσέρχομαι, προφθάσασά με ῥῦσαι, ἐκ πάσης κολάσεως· ἵνα κατὰ χρέος, προσκυνῶν ἀνυμνῶ Σε, καὶ πόθῳ δοξάζω Σου,

τὸ ἀμέτρητον ἔλεος καὶ τὴν χάριν Πανάμωμε, τὴν πολλὴν καὶ ἀμέτρητον· πρέσβευε τῷ Σῶ Υἱῷ καὶ Θεῷ, τῶν πταισμάτων ἄφεσιν δωρήσασθαι, τοῖς προσκυνοῦσιν ἐν πίστει τὸν πανάγιον Τόκον Σου.

Οἱ Ἀναβαθμοί· τὸ α΄ Ἀντίφωνον τοῦ δ΄ ἤχου.

Προκείμενον. *Θαυμαστὸς ὁ Θεὸς ἐν τοῖς Ἁγίοις Αὐτοῦ.*

Στίχ. *Τοῖς Ἁγίοις τοῖς ἐν τῇ γῆ Αὐτοῦ ἐθαυμάστωσεν ὁ Κύριος.*

Εὐαγγέλιον, ἐκ τοῦ κατὰ Λουκᾶν (κα΄ 12-20).

Εἶπεν ὁ Κύριος τοῖς ἑαυτοῦ Μαθηταῖς· Προσέχετε ἀπὸ τῶν ἀνθρώπων· ἐπιβαλοῦσι γὰρ ἐφ' ὑμᾶς τὰς χεῖρας αὐτῶν, καὶ διώξουσι, παραδιδόντες εἰς συναγωγὰς καὶ φυλακάς, ἀγομένους ἐπὶ βασιλεῖς καὶ ἡγεμόνας, ἕνεκεν τοῦ ὀνόματός μου. Ἀποβήσεται δὲ ὑμῖν εἰς μαρτύριον. Θέσθε οὖν εἰς τὰς καρδίας ὑμῶν, μὴ προμελετᾶν ἀπολογηθῆναι· ἐγὼ γὰρ δώσω ὑμῖν στόμα καὶ σοφίαν, ἣ οὐ δυνήσονται ἀντειπεῖν, οὐδὲ ἀντιστῆναι πάντες οἱ ἀντικείμενοι ὑμῖν. Παραδοθήσεσθε δὲ καὶ ὑπὸ γονέων, καὶ ἀδελφῶν, καὶ συγγενῶν, καὶ φίλων, καὶ θανατώσουσιν ἐξ ὑμῶν. Καὶ ἔσεσθε μισούμενοι ὑπὸ πάντων διὰ τὸ ὄνομά μου· καὶ θριξ ἐκ τῆς κεφαλῆς ὑμῶν οὐ μὴ ἀπόλλυται. Ἐν τῇ ὑπομονῇ ὑμῶν κτήσασθε τὰς ψυχὰς ὑμῶν.

Ὁ Ν΄ Ψαλμός.

Δόξα. Ταῖς τοῦ Ἀθληφόρου πρεσβείαις, Ἐλεῆμον, ἐξάλειπον τὰ πλήθη, τῶν ἐμῶν ἐγκλημάτων.

Καὶ νῦν. Ταῖς τῆς Θεοτόκου πρεσβείαις, Ἐλεῆμον, ἐξάλειπον τὰ πλήθη τῶν ἐμῶν ἐγκλημάτων.

Ἰδιόμελον. Ἦχος πλ. β'. Στίχ. Ἐλέησόν με, ὁ Θεός, κατὰ τὸ μέγα ἔλεός Σου, καὶ κατὰ τὸ πλῆθος τῶν οἰκτιρμῶν Σου ἐξάλειπον τὸ ἀνόμημά μου.

Ὁ βάσιμος κύβος τῆς πίστεως, ὁ πολυχωρότατος κύκλος τῶν χαρίτων, καὶ τῶν θαυμάτων, Θαλλέλαιος ὁ ἀήττητος· μεταβὰς σήμερον ἀπὸ γῆς εἰς οὐρανόν, διὰ τοῦ μαρτυρίου, τῷ θρόνῳ τῆς Ἁγίας Τριάδος παρίσταται καὶ πρεσβεύει ἐκτενῶς ὑπὲρ ἡμῶν, τῶν ἐν πίστει τελούντων, τὴν πανσέβαστον αὐτοῦ ἄθλησιν.

Οἱ Κανόνες· πρῶτον τῆς Ἑορτῆς, εἰ τύχοι, εἶδ' οὐ, ὁ τῆς Θεοτόκου, ποίημα Βασιλέως Θεοδώρου τοῦ Λασκάρεως («Χαρὰν ἢ κυήσασα») καὶ τοῦ Ἁγίου οἱ ἐξῆς δύο.

Ὁ α' Κανὼν τοῦ Ἁγίου, οὔ ἢ ἀκροστιχίς· Τὸν Θαλλέλαιου εὐφημεῖν θέμις. Ποίημα Ἰωσήφ.

ᾠδὴ α'. Ἦχος δ'. Τῷ ὀδηγήσαντι.

Ταῖς ὑπερφώτοις ἀκτῖσι, τοῦ παντουργοῦ Πνεύματος καταλαμπόμενος αἰεὶ, τοὺς τὴν φωσφόρον σου πάντοτε, ἐπιτελοῦντας πανήγυριν φώτισον, τοῦ μεγαλύνειν σε πιστῶς, Μάρτυς Θαλλέλαιε.

Ὁχυρωθεὶς εὐσεβεία, καὶ κρατυνθεὶς χάριτι, τοῦ πανοικτίρμονος Θεοῦ, γενναιοφρόνως Θαλλέλαιε

πρὸς τοὺς ἀγῶνας ἐχώρησας, καὶ ἔλυσας τὰ ὀχυρώματα ἐχθροῦ, νίκην ἀράμενος.

Νέος τὸ σῶμα ὑπάρχων, ταῖς δὲ φρεσὶ τέλειος, θεογνωσίαν ἀληθῆ, καθάπερ ἥλιος ἔλαμψας, εἰδωλικῆς ματαιότητος ζόφωσιν, ἀποσεισάμενος σαφῶς, Μάρτυς Θαλλέλαιε.

Θεοτοκίον.

Κυριοτόκε Παρθένε, τῶν εὐσεβῶν καύχημα, ἢ τῶν Ἀγγέλων καρμονή, Χριστιανῶν τὸ διάσωμα, ἀμαρτανόντων ἐξίλασμα, γέφυρα ἐκ γῆς μετάγουσα τοὺς πιστοὺς, σῶζε τοὺς δούλους Σου.

Ἔτερος, οὗ ἢ ἀκροστοιχίς· *Χριστοῦ ὁ Μάρτυς τὸν δὲ αἶνον προσδέχου.* Ποίημα ἀγ. Νικοδήμου τοῦ Ἀγιορείτου.

Ῥδὴ α΄. Ἦχος δ΄. Ἀνοίξω τὸ στόμα μου.

Χαρίτωσον δέομαι, ἐν τῇ ἀνοίξει τοῦ στόματος τὸν λόγον μου Ἄγιε, καὶ φωταγώγησον, τὴν διάνοιαν, ἀκτίσι τῆς σοφίας· ὅπως ἐπαξίως σου μέλπω τὴν ἄθλησιν.

Ῥητόρων δεινότητες, γλῶσσαι καὶ τέχνοι καὶ μέθοδοι, πρὸς μίαν κινεῖσθωσαν, πᾶσαι ὑπόθεσιν, τὴν σεβάσμιον, τοῦ λαμπροῦ Θαλλελαίου, κροτοῦσαι πανήγυριν, θείοις ἐν ἄσμασιν.

Ἴδού σοι ἐπέφανε, λαὲ Κυρίου χριστώνυμε, ὡς κῆπος θεόφυτος, καὶ ὡς παράδεισος, ζωομύριστος, ἢ μνήμη Θαλλελαίου, κατευωδιάζουσα πάντας ἐν χάριτι.

Θεοτοκίον.

Σοφίας Σε θάλαμον, ένυποστάτου γινώσκομεν,
καί Θεῖον ανάκτορον, Πατρός Πανάκραντε, καί
παλάτιον, Πνεύματος τοῦ Ἁγίου, ὅλης τῆς Θεότητος
ἐμψυχον τέμενος.

Ῥδὴ γ'. Ὁ στερεῶν βροντήν.

Θαυματουργεῖς ἐξάϊσια παμμάκαρ, καιρῷ τῷ τῆς
ἀθλήσεως· τοῦ γὰρ τυράννου ἀνηλεῶς, σὲ κολάζειν
προθεμένου, αἱ τούτου χεῖρες ὤφθησαν, ξηραὶ καὶ
ἀνενέργητοι.

Ἀποσκοπῶν πρὸς μόνον τὸν Δεσπότην, τὸν νίκην
σοι παρέχοντα, οὐ παρειράπησ τῆς ἀληθοῦς, Ἀθλητὰ
ὁμολογίας, ἀλλ' ἀκλινῆς διέμεινας, ἐκπλήττων καὶ
τοὺς ἄφρονας.

Λόγῳ ζωῆς καὶ ἔργων ἐπιδείξει, Ἀλέξανδρον
ἐζώγησας, καὶ τὸν Ἀστέριον ἀθλητὰ, καὶ Θεῷ τῷ
εὐεργέτῃ, πανευκλεεῖς παρέστησας, Θαλλέλαιε
μάρτυρας.

Θεοτοκίον.

Λάμπσον μοι φῶς Παρθένε μετανοίας· ἐν σκότει
γὰρ κατάκειμαι, τῆς ἀμαρτίας φρενοβλαβῶς· καὶ
παράσχου μοι τὴν λύσιν, τῶν ἐπταισμένων ὅπως Σε,
δοξάζω Πανάμωμε.

Ἔτερος. Τοὺς Σοὺς ὑμνολόγους.

Τὸ πάντων ἐντρύφημα Ναξίων, Μαρτύρων
ῶραῖσμα φαιδρόν, τῶν Ἀναργύρων καύχημα, καὶ

ἰατρὸν ἀδάπανον, Θαλλέλαιον τὸν ἔνδοξον, μελωδικῶς εὐφημήσωμεν.

Ὁ θεῖος ναὸς σου καθορᾶται, κοινὸν ἰατρεῖον τῶν ψυχῶν, καὶ τῶν σωμάτων ἅπαντα, ἰώμενον παθήματα· διὸ οἱ κακῶς ἔχοντες, ἐ τούτῳ πάντες προσφεύγομεν.

Ἐπέστης γενναίως τὸν ἀγῶνα, ἀθλήσεως ἔνδοξε τῆς σῆς, καὶ νίκης διαδήματι, τὴν κορυφὴν κατέσπεσαι, καὶ ἀπὸ Χριστοῦ ἀπειλήφας, χάριν ἰᾶσθαι νοσήματα.

Θεοτοκίον.

Ὁ νοῦς τῶν βροτῶν τε καὶ Ἀγγέλων, νοῆσαι οὐ δύναται Ἄγνη, τὸ ὑπὲρ νοῦν μυστήριον, τοῦ τοκετοῦ Σου Δέσποινα· τοῦτο καὶ γὰρ νοούμενον, μένει ἀεὶ ἀννενόητον.

Κάθισμα. Ἦχος δ΄. Ὁ ὑψωθείς ἐν τῷ Σταυρῷ.

Φωτοειδῆς ἀναδειχθεὶς ἀθλοφόρος, τῆς ἀθεΐας σκοτασμὸν ἀπεκρούσω, καὶ πρὸς ποινὰς καὶ θάνατον ἐχώρησας· ὅθεν διανύσας σου, τοὺς γενναίους ἀγῶνας, μέγιστον ἀντέλαβες, κληρουχίαν καὶ δόξαν, τὴν μηδαμῶς γενναῖε ἀθλητὰ, παρερχομένην, Θαλλέλαιε ἔνδοξε.

Δόξα. Τὸ αὐτό. Καὶ νῦν. Τῆς ἑορτῆς. Ἦ τὸ Θεοτοκίον.

Οὐ σιωπήσομέν ποτε, Θεοτόκε, τὰς δυναστείας Σου λαλεῖν οἱ ἀνάξιοι· εἰμὴ γὰρ Σὺ προΐστασο πρεσβεύουσα, τίς ἡμᾶς ἐρρύσατο, ἐκ τοσοῦτων κινδύνων; τίς δὲ διεφύλαξεν, ἕως νῦν ἐλευθέρους;

Οὐκ ἀποστῶμεν Δέσποινα ἐκ Σοῦ· Σοὺς γὰρ δούλους
σῶζεις ἀεὶ, ἐκ παντοίων δεινῶν.

Ἦδὴ δ´. Εἰσακήκοα, Κύριε.

Ἐν θαλάσῃ ἀπορρίφεις, δυνάμει θείᾳ οὐκ
ἐβυθίσθης, ἀσεβεῖς δὲ κατεπόντισας, τῷ βυθῷ
Θαλλέλαιε, τῶν ἱερῶν αἱμάτων σου Μάρτυς σοφέ.

Λαμπροφόρος ταῖς θεϊκαῖς Μάρτυς ἀστράπτων
φωτοχυσίαις, ἐπεφάνης τῷ δικάζοντι, διελέγχων
ἔνδοξε, τὴν ζοφερὰν δυσσέβειαν τούτου τρανῶς.

Ἁγιώτατόν σε ναόν, καὶ οἶκον τῆς τρισηλίου
δόξης, γεγονότα μάκαρ ἔγνωμεν, ναοὺς τε καὶ ξόανα,
τῶν πονηρῶν δαιμόνων συντρίψαντα.

Θεοτοκίον.

Ἱεροὶ Προφήται, τὴν Σὴν λοχείαν πάλαι
προανεφώνουν, ὄρος μέγα καὶ κατάσκιον, πύλην τε
καλοῦντές Σε, δι´ ἧς Κύριος μόνος Ἄγνη διώδευσεν.

Ἔτερος. Ὁ καθήμενος ἐν δόξῃ.

Μαρτυρίου τοῦ σεπτοῦ σου, λαμπρὰ πέλει τὰ
τρόπαια, λαμπροὶ οἱ ἀγῶνες, οὓς ὑπὲρ Χριστοῦ
ἐξετέλεσας, λαμπρὰ δὲ πάντα ὑπάρχει σου τὰ
θαύματα, ὦ Θαλλέλαιε, διὸ λαμπρῶς σε γεραίρομεν.

Ἄστρον ἄδυτον καθάπερ, καὶ σελήνη ὀλόφωτος,
ὡς ἡλίου δίσκος, ἡ σεπτὴ εἰκὼν σου Θαλλέλαιε,
καταφωτίζει τοὺς πόθῳ σοι προσπίπτοντας, καὶ ἐκ
πίστεως ἀσπαζομένους πανένδοξε.

Ῥεῖτω μοι χρυσίον ἅπαν, ῤεῖτω μοι καὶ ἀργύριον,
ῤεῖτω μοι καὶ πλοῦτος, ἐμοὶ πλοῦτος πέλει ἐπέραστος,
τὸ τοῦ Χριστοῦ μου γλυκὸ καὶ θεῖον ὄνομα, ὁ
Θαλλέλαιος τῷ τυραννοῦντι ἀνέκραζεν.

Θεοτοκίον.

Τὸ μὲν βρέφος Σου ὑπάρχει, ἀληθῆς Θεός,
Πάναγνε, Σὺ δ' ἡ Τούτου Μήτηρ ἀληθῆς παρθένος
διέμεινας, μετὰ τὸν τόκον τί μείζον τούτου ἕτερον,
κτίσις ἅπασα, θαῦμα ἐώρακε πώποτε.

Ῥδὴ ε'. Ἀνάτειλόν μοι Κύριε.

Οἱ πόνοι σου μακάριε, εὐῶδες ὡς θυμίαμα, τῷ
Εὐεργέτη προσηνέχθησαν· τὴν ἅπνον ἐντεῦθεν,
βασιλείαν Ἄγιε, καὶ ζωὴν κεκλήρωσαι, μετὰ πάντων
ἐκλεκτῶν.

Ναμάτων θείων ἔμπλεως, ὑπάρχων τῶν τοῦ
Πνεύματος, ψυχὰς ἐζώγησας φλεχθείσας, φλογμῷ
τῆς ἀσεβείας, καὶ πρὸς ὕδωρ ἔνδοξε, τὸ τῆς
ἀναπαύσεως, καθωδήγησας σαφῶς.

Ἐλαία ὡς κατάκαρπος, ἐν οἴκῳ τοῦ Θεοῦ ἡμῶν
Μάρτυς Θαλλέλαιε πεφύτευσαι, ἐλαίῳ εὐσεβείας,
πάντων ἰλαρύνουσα, τὰς καρδίας πάνσοφε, καὶ τὰ
πρόσωπα ἀεὶ.

Θεοτοκίον.

Υἱὸς φωτὸς ἀπέδειξας, τοὺς σκοτισθέντας πάθει,
Πατὴρ ἀπαύγασμα κυήσασα, Χριστὸν τὸν
φωτοδότην, Παναγία Δέσποινα· διὰ τοῦτο πόθῳ Σε,
μακαρίζομεν ἀεὶ.

Ἄτερος. Ἐξέστη τὰ σύμπαντα.

Ἐπέδυσ ἐν ὕδασιν, ἀλλ' ὅμως ὑποβρύχιος, ἐν τούτοις οὐ γέγονας, ὃ Μάρτυς, ἀλλ' ἐκ θαλάσσης ὡς ἐκ νυμφῶνος λαμπρός, ἀνήλθες Θαλλέλαιε φορῶν, ἐσθῆτα διάλευκον, ὡς νυμφίος φαιδρότατος.

Σὺ μοι Μάρτυς γένοιο, νοσοῦντι θεία ἴασις, ὄντι ἐν κινδύνοις προστασία, ἐκλείποντί μοι χειραγωγὸς καὶ φρουρὸς καὶ παρισταμένῳ τῷ κριτῇ, πρεσβευτῆς δραστικώτατος, τῆς γεένης ῥυόμενος.

Τίς ἐμὲ χωρίσειε, Χριστοῦ τῆς ἀγαπήσεως, Μάρτυς, τῷ τυράννῳ ἀνεβόας, οὐ πῦρ οὐ ξίφος οὐδὲ κολάσεις φρικταί, λιμὸς οὐ θανάτου ἀπειλαί, διὸ σφάττε μᾶστιζε, καὶ παντοίων με κόλαζε.

Θεοτοκίον.

Ὁ πᾶσιν ἀχώρητος, ἐν μήτρα Σου Πανάμωμε, ὅλος χωρηθῆναι κατεδέχθη, χωρητικὸν με ἵν' ἀπεργάσῃται, χάριτος Αὐτοῦ τῆς παντουργοῦ, καὶ ὅλον θεώσῃ με, κατὰ χάριν τὸν ἄνθρωπον.

Ἦδὴ ς'. Ζάλη με λογισμῶν.

Φάλαγγας δαιμόνων ἐτροπώσω, συνεργοὺς Θαλλέλαιε, ἀγίους ἔχων Ἀγγέλους, ἐν καιρῷ τῶν ἀγώνων σου σοφέ, δι' ὧν στεφανηφόρος, ἀναδειχθεὶς δόξης ἔτυχες.

Ἡ φύσις τῶν ἀλόγων ἐπιγνοῦσα, τοῦ Λόγου σε Μάρτυρα, ὁρμὴν τὴν ἄλογον φεύγει, καὶ τιμᾶ σε ἐν λόγῳ εὐσεβεῖ, ἐν μέσῳ τοῦ σταδίου, ἀγωνιζόμενον ἔνδοξε.

Μέγιστα ἐπὶ σοὶ θαύματα βλέπων, ὄχλος ὁ παράνομος, τελούμενα παραδόξως, καταβάλλεται νεύσει θεϊκῆ, Θαλλέλαιε καὶ φέγγος, θεογνωσίας εἰσδέχεται.

Θεοτοκίον.

Ἐλυσας τῶν δεσμῶν με τῆς ἁμαρτίας, τεκοῦσα τὸν Κύριον, τὸν λύσαντα τὰ τοῦ ἄδου Θεοτόκε, βασιλεία Ἄγνη, καὶ πάντας συνδεσμοῦντα, πρὸς τὴν οἰκείαν ἐπίγνωσιν.

Ἔτερος. Τὴν θείαν ταύτην.

Ναοῦ ἐκ θείου τοῦ Μάρτυρος, προέρχεται πηγὴ τῶν ἰάσεων, δεῦτε ἀντλήσατε, πάντες γλυκύρροα νάματα, οἱ διαφόροις νόσοι κατατηκόμενοι.

Δικαιοσύνης ὁ πρῦτανις, Χριστὸς τὴν δεξιὰν προτεínaτο, καὶ ἐστεφάνωσεν, ἁμαραντίνοις στεφάνοις σε, τῆς ἀκηράτου δόξης, Μάρτυς Θαλλέλαιε.

Ἐφλέχθης ζήλω τῆς πίστεως, καὶ πλάνης κατεμάρανας ἄνθρακας, Μάρτυς Θαλλέλαιε, θεολογίας τὰ δόγματα τῆς ἀληθοῦς κηρύξας πᾶσι τρανότατα.

Θεοτοκίον.

Ἀσπόρως Κόρη συνέλαβες, ἀκόπως δὲ ἐν μήτρα ἐβάσπασας, Χριστὸν τὸν Κύριον, ἀφθόρως δὲ ἀπεγέννησας, ὦ τεραστίων ξένων! τίς οὐ θαυμάσεται;

Κοντάκιον. Ἦχος γ'. Ἡ Παρθένος σήμερον.

Τῶν Μαρτύρων σύναθλος, ἀναδειχθεὶς καὶ ὀπλίτης, στρατιώτης ἄριστος, τοῦ Βασιλέως τῆς δόξης, γέγονας διὰ βασάνων καὶ τιμωρίας, ἔπαρσιν εἰδωλολατρῶν καταπατήσας· διὰ τοῦτο τὴν σεπτὴν σου, ὑμνοῦμεν μνήμην σοφὲ Θαλλέλαιε.

Ὁ Οἶκος.

Τὸν εἰς βάθη κακίας κατολισθήσαντα, τὸν ποικίλαις ἡδοναῖς κατακρασθέντα, καὶ ἐν τάφῳ δεινῆς ραθυμίας κατακείμενον, ἔγειρόν με Ἄγιε τῇ ἐπιστάσει σου, ἀναπτέρωσόν μου τὸν νοῦν πρὸς τὴν θείαν ἀγάπησιν· σοὶ δίδου μοι λόγον, ἵνα κατ' ἀξίαν ὑμνήσω τῶν σῶν θαυμάτων τὴν ἄβυσσον· ἐὰν γὰρ μοι δῶς λόγον, κολληθήτω ἡ γλῶσσα μου τῷ λάρυγγί μου, ἐὰν μὴ σοῦ μνησθῶ καὶ πόθῳ ἀναβοήσω· διὰ τοῦτο τὴν σεπτὴν σου ὑμνοῦμεν μνήμην σοφὲ Θαλλέλαιε.

Συναξάριον.

Τῇ Κ' τοῦ αὐτοῦ μηνὸς μνήμη τοῦ Ἁγίου Μάρτυρος Θαλλελαίου.

Στίχοι·

Ἀκέστορι τμηθέντι τῷ Θαλλελαίῳ,

Θεὸς βοτάνην πρὸς λύσιν πέμπει πάθους.

Εἰκοστῇ Θαλλέλαιος τὴν κεφαλὴν ἀπεκάρθη.

Τῇ αὐτῇ ἡμέρᾳ, μνήμη τῶν Ἁγίων Μαρτύρων Ἀλεξάνδρου καὶ Ἀστερίου, τῶν διατελεσάντων βασανιστῶν τοῦ Ἁγίου Θαλλελαίου.

Ταῖς αὐτῶν ἁγίαις πρεσβείαις, Χριστέ ὁ Θεός, ἐλέησον ἡμᾶς. Ἀμήν.

Ῥδὴ ζ'. Εὐλογητὸς εἶ ὁ Θεός.

Ἵστασο μέσον τῆς φλογός, τῶν πειρασμῶν ὡς οἱ Παῖδες, τὴν θείαν δρόσον ἐξ ὕψους ἔνδοξε, δεχόμενος σαφῶς, καὶ τὸν ἐπὶ πάντων Θεὸν δοξολογῶν.

Νέος ὡς ἄλλος Δανιήλ, μέσον λεόντων ἐβλήθης, τῆς τούτων βλάβης οὐδόλως χάριτι, τῇ θείᾳ μετασχών, Μάρτυς ἀθλοφόρε Θαλλέλαιε.

Θαυματουργίαις τοὺς πιστοὺς, νόσων παντοίων λυτροῦσαι, τὰς τῶν δαιμόνων ἐλαύνων φάλαγγας, καὶ λύων πειρασμῶν, ταῖς σαῖς ἰκεσίαις Μαρτύρων καλλονή.

Θεοτοκίον.

Εἰς τὴν βοήθειαν ἡμῶν, θεοχαρίτωτε Κόρη, Σὲ δυσωποῦμεν θερμῶς, ἀνάστηθι καὶ λύτρωσαι ἡμᾶς, πειρασμῶν αἰωνίων καὶ πάσης ἀπειλῆς.

Ἔτερος. Οὐκ ἐλάτρευσαν.

Ἱερατεύσας σαυτὸν τῷ Παντοκράτορι, ὡς ἐθελόθυτον θυσίαν καὶ ἱεράν, ζῶσαν καὶ εὐπρόσδεκτον, Μάρτυς Θαλλέλαιε ἐκκενώσας σου, τὸ αἷμα προθυμότητα, ὑπὲρ τοῦτου Ἀθλοφόρε.

Νομιμώτατα, τὸν δρόμον ἐξετέλεσας, τοῦ μαρτυρίου σου, γενναιοτάτῳ νοῖ, καὶ πίστιν τὴν ἔνθεον, καλῶς ἐτήρησας· ὅθεν Ἄγιε, ἐν οὐρανοῖς ἀπόκειται, τὰ βραβεῖά σοι τῆς νίκης.

Ὁ παλίμφημος, τῶν νόσων ἀπελαύνεται, ἔσμος
Θαλλέλαιε, καὶ τῶν δαιμόνων πληθὺς,
ἀποσκορακίζεται τῇ ἐπικλήσει σου, καὶ σωζόμενοι, οἱ
πάσχοντες βοῶσί σοι· χαῖρε Μάρτυς τοῦ Κυρίου.

Θεοτοκίον.

Χαῖρε Μῆτερ, ἀπειρόγαμε τοῦ Κτίστου Σου
Θεοχαρίτωτε· χαῖρε πιστῶν ἢ ἐλπίς· χαῖρε ἢ
πηγάσσα ὕδωρ ἀλλόμενον· χαῖρε καύχημα, καὶ
θεῖον ἀγαλλίαμα, τῶν πιστῶς Σε γεραιρόντων.

Ῥδὴ η΄. Ἐν φλογὶ πυρός.

Μίαν φύσιν μίαν θέλησιν, καὶ βουλήν καὶ ἰσχὺν
ἔνδοξε, Τριάδος θείας καταγγέλλων εὐσεβῶς,
πολύθεον ἐμφρόνως, καθεῖλες βλασφημίαν, καὶ
πόνους ὑπομείνας πολλούς, μεγάλως ἔδοξάσθης.

Ἰερεῖον ὡσπερ ἄμωμον, τῷ τυθέντι Ἀμνῶ ἅγιον, σὺ
προσηνέχθης τῇ τοῦ ξίφους ἐκτομῇ, καὶ ἔκτεινας τὸν
ὄφιν, τὸν πρὶν ἐν Παραδείσῳ παρακοῆς θανάτῳ Ἀδάμ,
καὶ Εὔαν ἀνελόντα.

Συγχορεύουσι τῇ μνήμῃ σου, τοῖς πιστοῖς ἀθληταὶ
Ὅσοι, Ἀγγέλων δῆμοι, Ἀποστόλων Προφητῶν· μεθ'
ᾧ οὐρανίους, κληρούμενος σκηνώσεις, μὴ παύση
ὑπὲρ πάντων ἡμῶν, πρεσβεῦων ἀθλοφόρε.

Θεοτοκίον.

Ἰλασμὸν τῶν ἐπταισμένων μοι, Παναγία ἀγνή
αἴτησαι, καὶ δός μοι χεῖρα ἐν πελάγει τῶν δεινῶν, δεῖ
ὡς χειμαζομένῳ, ἵνα Σε μακαρίζω, καὶ πιστῶς
κηρύττω τὴν Σὴν, βεβαίαν προστασίαν.

Ἴτερος. Παῖδας εὐαγεῖς.

Πηγὴ ἢ ἐκ θείων σου λειψάνων, ἀφθόνως προχεομένη τῶν ἰάσεων, κύματα θαλάσσια, χάριτι ἐκάλυψε, καὶ Σιλῶα γνωρίζεται τοῖς πᾶσι δεύτερος· νειλῶα ὑπερβαίνουσα ρεῖθρα καὶ παθῶν παντοίων, ῥῶσιν χαριζόμενην.

Ῥόδον τε καὶ ἴων καρύας, καὶ πάντων τῶν ἀκροδρύων θεόφυτος, κῆπος καὶ κυπρίζουσα, ἄμπελος γνωρίζεται, φυτὸν ὅπερ ὁ Κύριος εἰς τὸ σὸν ὄνομα, ἐβλάστησε παθῶν δυσωδίαν, διῶκον καὶ χάριν ὑγείας ἀποπνέον.

Ὅλος τετραμένος τῇ ἀγάπῃ Χριστοῦ τοῦ Θεοῦ, Μάρτυς Θαλλέλαιε, χαίρων καθυπέμεινας, κακώσεις τοῦ σώματος, καὶ γεγηθὼς διήνυσας, σοῦ τὸ μαρτύριον, ὡς ῥόδα τὰ ἐπίπονα βλέπων, καὶ ὡς τρυφὰς πάσας ἡγούμενος βασάνους.

Θεοτοκίον.

Σάρκα ὑλικὴν ἡμφιεσμένος, προῆλθεν ἐκ Σοῦ Παρθένε ὁ ἀσώματος, Λόγος καὶ Συνάναρχος, τῷ Πατρὶ καὶ Πνεύματι καὶ τοὺς βροτοὺς διέσωσε, τοῦ πρώην πτώματος, πρὸς ἄρευστον ζωὴν ἐπανάγων, καὶ πρὸς μετουσίαν, τρυφῆς τοῦ Παραδείσου.

Ἰδὴ θ'. Παρθένος μάρτυς πολυάθλος.

Ὡς καθαιρέτην τῆς πλάνης σε, ὡς θεῖον ναὸν τοῦ Θεοῦ Πνεύματος, σήμερον ἀνευφημοῦμεν σοφέ, τοὺς μακαρίους σου πόνους, τὰ τίμια στίγματα, καὶ τὴν κόνιν τῶν λειψάνων ἀσπαζόμενοι.

Σαρκὸς ἡμῶν, τὰ νοσήματα, ψυχῆς τε τὰ δυσίατα τραύματα, ἴασαι τῶν ἰαμάτων χάριν πλουτήσας, Μάρτυς τοῦ Χριστοῦ, καὶ τῆς αἰωνίου ῥυσθῆναι κολάσεως, τοὺς τιμῶντάς σε, δυσώπει τὸν Φιλάνθρωπον.

Ἡ γῆ κυθὲν σου τὸ αἷμα, ἐδέξατο τὸ τίμιον Θαλλέλαιε, καὶ γέγονε πηγὴ ἰάσεων, ἐν ἧ προστρέχοντες πιστοί, τῶν δεινῶν λυτροῦνται, Χριστὸν μεγαλύνοντες, καὶ συμφώνως σε τιμῶντες μακαρίζουσιν.

Θεοτοκίον.

Φωτὸς δοχεῖον γεγένησαι Παρθένε, καὶ θρόνος τοῦ Παντάνακτος Ἄχραντε, ἐν ᾧ καθήσας τοῦ παλαιοῦ, πτώματος ἠγειρεν ἡμᾶς, καὶ τῇ συνεδρία τῇ θείᾳ ἐτίμησε, τοὺς ἐν πίστει καὶ πόθῳ Σὲ μεγαλύνοντας.

Ἴτερος. Ἄπας γηγενῆς.

Δέχου τὸ ἐμόν, ἐφύμνιον δέομαι, Μάρτυς Θαλλέλαιε, ὡσπερ ἀξιόθεον, δῶρον καθάπερ, νάρδον πολύτιμον, ὡς ἀρωματοσύνθετον μύρον πανόλβιε, καὶ τὴν λύσιν τῶν κακῶν μοι δώρησαι, ᾧν ἀφρόνως ἐν βίῳ ἐξήμαρτον.

Εὔρες ὀρεκτόν, τὸ ἔσχατον πάνσοφε, εὔρες πηγὴν νοεράν, πάσης ἀγαθότητος, εὔρες τὸ ξύλον ζωῆς Θαλλέλαιε, εὔρες φῶς τὸ ἀνέσπερον τῆς τρισηλίου αὐγῆς, ἐν ᾧ τέρπου, ἀγάλλου καὶ χόρευε, καὶ ἡμῶν τῶν τιμῶντων σε μέμνησο.

Χαίροις νῦν χαράν, τὴν ὄντως ἀΐδιον καὶ ἀνεκκλάλητον, σὺν Μαρτύρων τάγμασι, καὶ Ἀναργύρων ἀγελαζόμενος καὶ πρόσωπον πρὸς πρόσωπον, ὄρᾳς τὸν Κτίστην σου, θεαρχίῳ δόξῃ, ἀστραπτόμενος καὶ μεθέξει θεούμενος ἔνδοξε.

Θεοτοκίον.

Οὐρανοῦ Ἀγνή, ὕψος καὶ γῆς ἄπειρον βάθος τίς γνώσεται; Οὗτος Ἀειπάρθενε, ὕψος τὸ μέγα τοῦ μυστηρίου Σου, πῶς νοῦς βραχὺς δυνήσεται καὶ περιπέζιος, ἐννοῆσαι βάθος τε τὸ ἄπειρον, τῆς ἀσπόρου λοχείας Σου Ἄχραντε.

Ἐξαποστειλάριον. Γυναῖκες ἀκουτίσθητε.

Ἀθλήσεως τὸν στέφανον, ἀπειλήφας Θαλλέλαιε, καὶ τῇ Ἁγίᾳ Τριάδι, παρίστασαι ἀενάως, θεώσεως πληρούμενος, καὶ τριφασοῦς λαμπρότητος· ἐν ἧ ἡμῶν μνημόνευε, τῶν ἐκτελούντων τὴν θείαν, καὶ φωσφόρον σου ἄθλησιν.

Ἔτερον, ὅμοιον.

Ἀναργυρον κεκλήρωσαι, τὴν χάριν τῶν ἰάσεων, καὶ ἀναργύρως παρέχεις, τοῖς ἀναργύρως αἰτοῦσιν, ἀναργυρον τὴν ἴασιν, τῆς ψυχῆς καὶ τοῦ σώματος, Θαλλέλαιε Ἀναργυρε τῆς οἰκουμένης τὸ κλέος.

Καὶ τῆς Ἑορτῆς.

Εἰς τοὺς Αἴνους ἰσιῶμεν στίχους δ' καὶ ψάλλομεν
Στιχηρὰ Προσόμοια.

Ἦχος πλ. δ'. Ὡ τοῦ παραδόξου θαύματος.

Μάρτυς Ἀθλητὰ Θαλλέλαιε, τῇ ἀγαπήσει Χριστοῦ,
όλοτρόπως πυρούμενος, καίρων πρὸς τὴν ἄθλησιν,
ὡσπερ λέων ἐχώρησας, καὶ τῶν τυράννων λύσας
φρυάγματα, τὰς τῶν βασάνων πληγὰς ὑπήνεγκας· ὡ
τῆς ἀνδρείας σου, καὶ τῆς καρτερίας σου, δι' ἧς
σαφῶς, χάριν κατεπλούτησας τῆς τῶν ἰάσεων.

Τίς σου κατ' ἀξίαν Ἄγιε, τὴν τῶν θαυμάτων
πληθύν, ἐπαινέσαι δυνησεται καὶ τοῦ μαρτυρίου σου,
τὰ ἀνδρεῖα παλαίσματα; Εἰς ἃ ἐγκῦψαι, ποθοῦσιν
Ἄγγελοι, καὶ ἀσθενοῦσιν, ὑμνῆσαι ἄνθρωποι· ὡ τῶν
ἀγώνων σου, τῶν ὑπὲρ κατάληψιν, δι' ὧν χοροῖς,
ὄντως συνηρίθμησαι τῶν ἄνω τάξεων.

Χάριν ἰαμάτων ἄφθονον, παρὰ Χριστοῦ τοῦ Θεοῦ,
εἰληφώς, ὡ Θαλλέλαιε, ἐκδιώκεις πνεύματα,
θεραπεύεις νοσήματα, καὶ ἰατρεύεις πάθη ἀνίατα, τῶν
προσπρεχόντων τῇ θείᾳ σκέπῃ σου· ὅθεν τὴν μνήμην
σου, ἐκτελοῦντες σήμερον περιχαρῶς, πόθῳ
εὐφημοῦμεν σε καὶ μακαρίζομεν.

Ἄλλονται κωλοὶ, ὡς γέγραπται, προφητικῶς διὰ
σοῦ καὶ τυφλοὶ ἀναβλέπουσι καὶ κωφοὶ ἀκούουσι καὶ
λεπροὶ καθαρίζονται, καὶ πονηρίας πνεύματα
ἅπαντα, ἀποσοβοῦνται τῇ ἐπικλήσει σου· ὡ τῆς
δυνάμεως, καὶ τῆς θείας χάριτος, τῇ ὑπὲρ νοῦν! ἥσπερ
κατηξίωσαι, Μάρτυς Θαλλέλαιε.

Δόξα. Ἦχος πλ. δ΄.

Θαλλέλαιε μακάριε, τίς σε κατ' ἄξιαν ἐπαινέσειε;
Ἐν γὰρ τῇ ἀληθείᾳ σου Μάρτυς, τύραννον ἥσχυνας,
στρατιώτας κολάζοντας ἀορασία, ξύλον γὰρ ἀντὶ σοῦ
τρυπήσαντες, ἔδοξαν σε τιμωρεῖν τὸν θεόληπτον· εἰς
βάθη θαλάσσης ἀπερρίφθης, κακεῖθεν θεία χάριτι
λευκοφόρος ἀνέδραμες· τὴν κάραν δέ σου
ἀποτμηθεῖς, τῶν ἰαμάτων ἐκομίσω τὴν χάριν τὴν
ἄφθονον, ἣν καὶ ἡμῖν ἐφαπλοῖς τοῖς τιμῶσί σε, καὶ
αἰτουμένοις διὰ σοῦ τὸ μέγα ἔλεος.

Καὶ νῦν. Τῆς ἐορτῆς.

Δοξολογία Μεγάλη καὶ Ἀπόλυσις.

ΕΙΣ ΤΗΝ ΛΕΙΤΟΥΡΓΙΑΝ

Τὰ Τυπικὰ, οἱ Μακαρισμοὶ καὶ ἐκ τῶν Κανόνων
τοῦ Ἁγίου ἡ γ' καὶ ἡ στ' ᾠδή.

Ἀπόστολον καὶ Εὐαγγέλιον ζητεῖ τῇ α' Νοεμβρίου,
τῶν Ἁγίων Ἀναργύρων Κοσμᾶ καὶ Δαμιανοῦ, τῶν ἐξ
Ἀσίας.

Ἀπόστολος. Πρὸς Κορινθίους Α' (ιβ' 27-31, ιγ' 1-
8).

Εὐαγγέλιον. Ἐκ τοῦ κατὰ Ματθαῖον (ι' 1, 5-8).

Κοινωνικόν. **Εἰς μνημόσυνον αἰώνιον ἔσται
δίκαιος. Ἀλληλούϊα.**

Μεγαλυνάρια.

Ἐλαιον βλυστάνεις διηνεκῶς, θείων ἰαμάτων, ὡς
τῆς χάριτος ἰατρός, ψυχῶν καὶ σωμάτων, τὰ πάθη
θεραπεύεις, Θαλλέλαιε θεόφρον, τῶν προσιόντων σοι.

Μάρτυρα Θαλλέλαιον ἰατρόν, Κῦρον Ἰωάννην,
Παντελεήμονα καὶ Σαμψών, Ἑρμόλαον, Διομήδην,
σὺν Τρύφωνι, Ἀνικήτῳ, καὶ Μώκιον αἰνοῦμεν, τοὺς
Ἀναργύρους νῦν.

Τὴν τριπλῆν Δυσάδα τῶν ἰατρῶν, Ἀναργύρων θείων,
τοὺς Κοσμᾶν καὶ Δαμιανόν, Ἰουλιανόν τε, σὺν
Λεοντίῳ, Ἀνθίμῳ, Εὐπρέπιόν τε ἅμα, ὕμνοις
τιμῆσωμεν.

